

# شذرات

جاوید احمد غامدی

## الحاد کا مقدمہ

مذہب جس خدا پر ایمان کی دعوت دیتا ہے، اُس کے مقابل میں وہ لوگ ہمیشہ رہے ہیں جو ہماری اس کائنات ہی کو انسان کا خالق سمجھتے ہیں۔ اسے الحاد کہا جاتا ہے۔ ستر ہویں صدی سے پہلے مذہب اور مذہبی فکر کا سیاسی غلبہ عالمی سطح پر قائم تھا۔ نبی صلی اللہ علیہ وسلم کی بعثت کے بعد کم و بیش ایک ہزار سال تک یہ غلبہ اسی طرح قائم رہا۔ الہامی صحائف میں اس کی مدت یہی بیان ہوئی ہے۔ ای خدا کے فرستادوں کی پیشین گوئی تھی، لہذا حرف بہ حرف پوری ہوئی، اور اب بہ غلبہ پوری دنیا میں ختم ہو چکا ہے۔ اس سے جو فضایا ہوئی ہے، اُس میں الحاد کے علم بردار بڑی تعداد میں نمایاں ہو گئے ہیں اور مذہب کے خلاف اپنا مقدمہ پورے یقین و اذعان کے ساتھ پیش کر رہے ہیں۔ یہ مقدمہ جن اعتراضات کی صورت میں پیش کیا جا رہا ہے، وہ نیادی طور پر چار ہی ہیں۔ ان کا جواب قرآن نے جس طرح دیا ہے، ہم یہاں اُس کی وضاحت کریں گے:

پہلا اعتراض یہ ہے کہ خدا کا تصور انسان کے فکری ارتقا کا نتیجہ ہے۔ چنانچہ ہم دیکھ سکتے ہیں کہ قرآن جس خدا کا تعارف کرتا ہے، اُس کے کوئی آئینہ انسان کی ابتدائی تاریخ میں نہیں ملتے۔ اُس کو جہاں سے دیکھیے، شرک کے مظاہر اُس میں ہر جگہ موجود ہیں، مگر توحید کسی جگہ نظر نہیں آتی۔ چنانچہ واقعہ یہی ہے کہ ایک خدا کا تصور اس تاریخ میں بدتریخ نمایاں ہوا ہے، اور وہ بھی اُس کے پیش کرنے والوں کے حالات کی رعایت سے کسی جگہ بادشاہ، کسی جگہ غیور شوہر اور کسی جگہ غریبوں کے ہم درد کسی مذہبی رہنمائی حیثیت سے۔ پھر یہی نہیں، مشرکانہ

۱۔ کلام مقدمہ، مکاشفہ ۲۰: ۷-۹۔

ماہنامہ اشراق ۲ — جولائی ۲۰۲۳ء

مذاہب کے مراسم عبودیت بھی وہ اس سفر سے اپنے ساتھ لے کر آیا ہے، اور ہر زمانے میں انہی کو اپنے لیے خاص کرنے کا مطالبہ کرتا رہا ہے۔ اس کے بعد کس طرح ممکن ہے کہ انسانوں کے بنائے ہوئے اس خدا کو کوئی عاقل اپنا خالق والک اور معبدومانے کے لیے تیار ہو جائے؟

اس اعتراض کے جواب میں عرض ہے کہ ارتقا کا یہ افسانہ محض افسانہ ہی ہے۔ اس کی کوئی بنیاد حقائق کی دنیا میں تلاش نہیں کی جاسکتی۔ انسان کے مذہبی فکر کی تاریخ سے متعلق جو معلومات اب تک حاصل ہوئی ہیں، ان کی رو سے اس کو زیادہ سے زیادہ پانچ ہزار سال تک پیچھے لے جاسکتے ہیں۔ لیکن زمین پر انسان کی عمر بھی کیا یہی ہے؟ اس سے متعلق جو تحقیقات اب تک ہوئی ہیں، ان کی روشنی میں اس کام سے کم اندازہ بھی اگر لگایا جائے تو یہ اس سے ہزاروں سال پہلے کا واقعہ ہے۔ اس کے بعد کیا چیز ہے جو قرآن کے اس بیان کو جھٹکا دے سکتی ہے کہ انسان ابتداء میں ایک ہی مذہب پر تھے۔ اس کی ہدایت انھیں خود ان کے پروردگار نے دی تھی۔ ان کے مذہبی فکر میں انحرافات اس کے بعد کسی زمانے میں داخل ہوئے، جس کے نتیجے میں اختلافات پیدا ہو گئے۔ شرک اسی دور کی چیز ہے۔ چنانچہ یہ حقیقت ہے کہ مذہبی فکر کا سفر شرک سے توحید کی طرف نہیں، بلکہ توحید سے شرک کی طرف ہوا ہے۔ ارشاد فرمایا ہے:

”حقیقت یہ ہے کہ لوگ ایک ہی امت تھے،

انہوں نے بعد میں اختلاف کیا، اور اگر تیرے

پروردگار کی طرف سے ایک بات پہلے طے نہ کری

گئی ہو تو تو ان کے درمیان اُس چیز کا فیصلہ کر دیا جاتا،

جس میں یہ اختلاف کر رہے ہیں۔“

وَمَا كَانَ النَّاسُ إِلَّا أُمَّةً وَاحِدَةً فَأَخْتَلَفُوا

وَلَوْلَا كَلِمَةٌ سَبَقَتْ مِنْ رَبِّكَ لَقَضَى يَبْنَهُمْ

فِيمَا فِيهِ يَخْتَلِفُونَ۔ (یونس: ۱۰)

پیچھے دو ہزار سال کی تاریخ بھی اسی حقیقت کی گواہی دیتی ہے۔ اہل علم جانتے ہیں کہ اس تاریخ کی ابتداء کے دو جلیل القدر پیغمبروں — مسیح اور محمد — کی طرف سے توحید کی منادی سے ہوئی تھی۔ مگر اس کے بعد دیکھ لیجیے کہ فلسفہ اور تصوف کی آمیزش نے ان کی تعلیمات میں کیا کیا انحرافات پیدا کر دیے ہیں، یہاں تک کہ خود مسیح علیہ السلام کے پیر و ان کو خدا کا بیٹا اور ان کی ماں کو مادر خدا بنا کر ان سے دعا و مناجات کرتے نظر آتے ہیں، اور محمد صلی اللہ علیہ وسلم کے پیروں میں بھی ایسے لوگ پیدا ہو گئے ہیں، جو احمد کے پردے میں احمد کو دیکھتے

۲۔ یعنی یہ بات کہ اختلافات کا حتیٰ فیصلہ قیامت کے دن سنایا جائے گا۔

اور ذوق و مسٹی کے عالم میں پکار اٹھتے ہیں:

وہی جو مستوی عرش تھا خدا ہو کر

اتر پڑا ہے مدینے میں مصطفیٰ ہو کر

اس کے بعد یہ حقیقت محتاج دلیل نہیں رہتی کہ مراسم عبودیت بھی اصلاً خدا کی طرف سے اور خدا ہی کے لیے مقرر کیے گئے تھے، مگر شرک نے جب اپنے معبد و تخلیق کیے تو بعض تراجمم کے ساتھ انھی کو اپنے ان معبدوں کے لیے بھی اختیار کر لیا۔ چنانچہ پیغمبروں کی بعثت ہوئی تو لوگوں سے جو سب سے بڑا مطلبہ ان کی دعوت میں کیا گیا، وہ یہی تھا کہ لوگوں یہ مراسم عبودیت صرف خدا کے لیے خاص ہیں اور اُسی کے لیے خاص رہنے چاہیں، اس لیے کہ تنہا ہی تمہارا پروردگار، وہی کائنات کا بادشاہ اور وہی معبد ہے، اُس کے سوا کوئی معبد نہیں ہے۔

رہی یہ بات کہ الہامی صحائف میں خدا کا تصور بہ ظاہر متفاوت نظر آتا ہے تو اس کی وجہ محض سوء فہم ہے۔ یہ صحائف ادب عالیہ کا بہترین نمونہ ہیں۔ لہذا ایک ایک مقام پر ان کی آیات کو ان کے مرتبین کے تاریخی بیانات سے الگ کر کے دکھایا جا سکتا ہے کہ لوگوں نے کس قلت علم، قلت تدبیر اور کس بے ذوقی کے ساتھ ان کو سمجھنے اور سمجھانے کی کوشش کی ہے، اور اس طرح ان کا سارا حسن اپنی تشریحات سے غارت کر دیا ہے۔ اس کے بعد یہی کہا جا سکتا ہے کہ: شعر مرابہ مدرسہ کہ برو-

دوسرے اعتراض یہ ہے کہ مذہب کو لوگوں نے جس طرح سمجھا اور اُس کے نتیجے میں جو مذہبی فکر وجود میں آیا ہے، وہ ایک مجموعہ تضادات ہے۔ اُس میں نہ خدا کے تصور پر اتفاق ہے، نہ اُس کی صفات اور اُس کے افعال پر، نہ انسان کے ساتھ اُس کے معاملہ کرنے کے طریقے پر، نہ اُس کے احکام وہدیات پر، نہ انسان سے اُس کے مطالبات پر، نہ انسان اور کائنات کے بارے میں اُس کے مزاعمت پر، گویا وہی معاملہ ہے کہ: لائے ہیں بزم ناز سے یاد خبر الگ الگ۔ اس کے بعد کسی عاقل سے کیا یہ توقع کی جاسکتی ہے کہ اس مجموعہ تضادات کو وہ کسی بھی درجے میں قابل التفات سمجھے گا یا اس پر ایمان لائے گا؟

اس اعتراض کا جواب یہ ہے کہ وجودی حقائق کے اور اک اور ان سے اخذ و استدلال کی جو صلاحیت انسان کو عطا ہوئی ہے، یہ اختلافات اُس کا لازمی نتیجہ ہیں۔ انسان نے جو کمالات اس دنیا میں اب تک دکھائے ہیں، وہ سب اسی صلاحیت کا فیضان ہے۔ اس میں شبہ نہیں کہ اس کے سوء استعمال سے مسائل پیدا ہوئے ہیں، لیکن غور کیجیے تو

انسان کا اصلی شرف یہی صلاحیت ہے۔ انسان اسی سے انسان ہے۔ اُس کے خالق نے اُس کو اسی طرح بنایا ہے اور آگے بھی اسی کے ساتھ حیات ابدی کی بشارت دی ہے۔ اس کے بعد کس طرح توقع کی جاسکتی ہے کہ اپنی ہدایت کے فہم میں وحدت پیدا کرنے کے لیے وہ انسان سے یہ صلاحیت سلب کر لے گا؟ ہرگز نہیں، اُس نے صاف فیصلہ سنادیا ہے کہ ”لَا إِكْرَاهٌ فِي الدِّينِ“، ۳ دین کے معاملے میں کسی پر کوئی جبر نہیں کیا گیا اور نہ آئندہ کبھی کیا جائے گا۔

تاہم اس کے یہ معنی نہیں ہیں کہ انسان کو اس کے نتیجے میں اختلافات کی بھول بھلیاں میں سرگردان رہنے کے لیے چھوڑ دیا گیا ہے۔ قرآن نے بتایا ہے کہ خدا کادین تو ایک ہی ہے اور اُس کا نام بھی ہمیشہ سے ”اسلام“ ہی رہا ہے، لیکن اُس کے سمجھنے میں یہ صورت حال جیسے ہی پیدا ہوئی تھی، خدا نے ہر قوم میں اپنے پیغمبر بھیجا شروع کر دیے اور ان کے ساتھ اپنی کتابیں بھی نازل کر دی تھیں۔ یہ کتابیں حق و باطل میں امتیاز کے لیے میزان اور فرقان کی حیثیت سے نازل کی گئیں تاکہ لوگ ان کے ذریعے سے اپنے اختلافات کا فیصلہ کر سکیں اور اس طرح حق کے معاملے میں ٹھیک انصاف پر قائم ہو جائیں۔ ارشاد فرمایا ہے:

كَانَ النَّاسُ أُمَّةً وَاحِدَةً فَبَعَثَ اللَّهُ  
”لوگ ایک ہی امت تھے، پھر (ان میں اختلاف  
پیدا ہوا تو) اللہ نے نبی بھیجے، بشارت دیتے اور انذار  
کرتے ہوئے اور ان کے ساتھ قول فیصل کی صورت  
میں اپنی کتاب نازل کی تاکہ لوگوں کے درمیان وہ  
اُن کے اختلافات کا فیصلہ کر دے۔“

اس سلسلہ کی آخری کتاب قرآن مجید ہے۔ دنیا کے الہامی لٹریچر میں اب تہباہی کتاب ہے، جس کے بارے میں یہ بات پورے یقین کے ساتھ کہی جاسکتی ہے کہ جس طرح دی گئی، بغیر کسی ادنیٰ تغیر کے بالکل اُسی طرح، اُسی زبان میں اور اُسی ترتیب کے ساتھ اس وقت ہمارے پاس موجود ہے۔ اس کا یہ تو اتر خود ایک مجزہ ہے، اس لیے کہ یہ دنیا کی واحد کتاب ہے، جس کو اس وقت بھی لاکھوں مسلمان ”الْحَمْدُ لِلّٰهِ“ سے ’والنَّاسُ‘ تک محض حافظے کی مدد سے زبانی سنائے ہیں۔ تاریخ بتاتی ہے کہ پچھلے چودہ سو سال میں اس کی روایت کا یہ سلسلہ ایک دن کے لیے بھی منقطع نہیں ہوا۔ اس سے صاف واضح ہے کہ اس کی حفاظت کا یہ اہتمام خود پر ورد گار عالم کی طرف

سے ہوا ہے۔ اس کے جن پہلوؤں کی طرف خود قرآن نے جگہ جگہ توجہ دلائی ہے، وہ استاذ امام امین الحسن اصلاحی کے الفاظ میں یہ ہیں:

”ایک یہ کہ قرآن کے زمانہ نزول میں اللہ تعالیٰ نے اس امر کا خاص اہتمام فرمایا کہ قرآن کی وحی میں شیاطین کوئی مداخلت نہ کر سکیں۔ یوں تو اس نظام کا نتائج میں یہ مستقل اہتمام ہے کہ شیاطین ملائے اعلیٰ کی باتیں نہ سن سکیں، لیکن... نزول قرآن کے زمانے میں یہ اہتمام خاص طور پر تھا کہ شیاطین وحی الہی میں کوئی مداخلت نہ کر پاسیں تاکہ اُن کو قرآن میں اس کے آگے سے (منْ بَيْنِ يَدَيْهِ) کچھ گھسانے کا موقع نہ مل سکے۔

دوسرایہ کہ اللہ تعالیٰ نے اس کام کے لیے اپنے جس فرشتے کو منتخب کیا، اُس کی صفت قرآن میں ”ذی فُوَّۃٌ“ مطاع، قوی، امین اور ”عِنْدَ ذِی الْعَرِیشِ مَکِینٌ“ وارد ہوئی ہے۔ یعنی وہ فرشتہ ایسا زور آور ہے کہ ارواح خبیثہ اُس کو مغلوب نہیں کر سکتیں، وہ تمام فرشتوں کا سردار ہے، وہ کوئی چیز بھول نہیں سکتا۔ اللہ تعالیٰ کی طرف سے جو امانت اُس کے حوالے کی جاتی ہے، وہ اُس کو بالکل ٹھیک ٹھیک ادا کرتا ہے۔ مجال نہیں ہے کہ اُس میں زیر زبر کا بھی فرق واقع ہو سکے۔ وہ اللہ تعالیٰ کے ہاں بہت مقرب ہے، جو اس بات کی دلیل ہے کہ وہ اپنی صلاحیتوں کے اعتبار سے تمام مخلوقات سے برتر ہے۔ — ظاہر ہے کہ یہ اہتمام بھی اسی لیے فرمایا گیا ہے کہ قرآن میں اُس کے منبع کی طرف سے کسی باطل کے گھنسنے کا امکان باقی نہ رہے۔

تیسرا یہ کہ اللہ تعالیٰ نے اس امانت کو اٹھانے کے لیے جس بشر کو منتخب فرمایا، اول تو وہ ہر پہلو سے خود خیر الخالق تھا، ثانیاً قرآن کو یاد رکھنے اور اُس کی حفاظت و ترتیب کی ذمہ داری اللہ تعالیٰ نے تہا اُس کے اوپر نہیں ڈالی، بلکہ یہ ذمہ داری اپنے اوپر لی۔ چنانچہ سورہ قیامہ میں فرمایا ہے: ”لَا تُحْرِكْ بِهِ لِسَانَكَ لِتَعْجَلَ بِهِ۔ إِنَّ عَلَيْنَا جَمْعَةً وَقُرْأَةً۔ فَإِذَا قَرَأْنَاهُ فَاتَّبِعْ قُرْأَنَاهُ۔ ثُمَّ إِنَّ عَلَيْنَا بَيَانَهُ“<sup>۵</sup> (اور تمہارے قرآن کو حاصل کرنے کے لیے اپنی زبان کو تیز نہ چلاو، ہمارے اوپر ہے اس کے جمع کرنے اور اس کے سنانے کی ذمہ داری۔ تو جب ہم اس کو سننا چکیں تو اس سنانے کی بیرونی کر دو، پھر ہمارے ذمہ ہے اس کی وضاحت)۔ روایات سے ثابت ہے کہ جتنا قرآن نازل ہو چکا ہوتا، اُس کو نبی صلی اللہ علیہ وسلم اور آپ کے مقرب صحابہ یاد بھی رکھتے اور ہر رمضان میں حضرت جبریل کے ساتھ آں حضرت صلی اللہ علیہ وسلم اُس کا مذاکرہ بھی فرماتے رہتے تاکہ کسی

سمو و نیسان کا اندیشہ نہ رہے، اور یہ مذاکرہ اُس ترتیب کے مطابق ہوتا، جس ترتیب پر اللہ تعالیٰ نے قرآن کو مرتب کرنا پسند فرمایا۔ یہ بھی روایات سے معلوم ہوتا ہے کہ آنحضرت صلی اللہ علیہ وسلم نے اپنی حیات مبارک کے آخری رمضان میں یہ مذاکرہ دو مرتبہ فرمایا۔ پھر اسی ترتیب اور اسی القراءت کے مطابق پورا قرآن ضبط تحریر میں لایا گیا اور بعد میں خلفاء راشدین نے اس کی نقلیں مملکت کے دوسرے شہروں میں بھجوائیں۔ یہ اہتمام پچھلے صحیفوں میں سے کسی کو بھی حاصل نہ ہو سکا۔ یہاں تک کہ تورات کے متعلق تو یہ علم بھی کسی کو نہیں ہے کہ اُس کے مختلف صحیفے کس زمانے میں اور کن لوگوں کے ہاتھوں مرتب ہوئے۔

چوتھا یہ کہ قرآن اپنی فصاحت الفاظ اور بلاغت معنی کے اعتبار سے مجذہ ہے، جس کے سبب سے کسی غیر کا کلام اُس کے ساتھ پیوند نہیں ہو سکتا۔ یہاں تک کہ نبی صلی اللہ علیہ وسلم کا اپنا کلام بھی، باوجود یہ کہ آپ اس قرآن کے لانے والے اور فصح العرب والجمیں، اُس کا مقابلہ نہیں کر سکتا۔ اس وجہ سے اس بات کا کوئی امکان نہیں ہے کہ کسی غیر کا کلام اُس کے ساتھ مخلوط ہو سکے۔ چنانچہ جن مدعاوں نے قرآن کا جواب پیش کرنے کی جسارت کی، اُن کے مزخرفات کے نمونے ادب اور تاریخ کی کتابوں میں موجود ہیں۔ آپ اُن کو قرآن کے مقابل میں رکھ کر موازنہ کر لیجیے، دونوں میں گہر اور پیشیز کافر ق نظر آئے گا — اس طرح گویا پیچھے سے بھی (ولَا مِنْ خَلْفِهِ) قرآن میں دراندازی کی راہ مسدود کر دی گئی۔

پانچویں یہ کہ قرآن کی حفاظت کے ساتھ اللہ تعالیٰ نے قرآن کی زبان کی حفاظت کا بھی قیامت تک کے لیے وعدہ فرمایا۔ دوسرے آسمانی صحیفوں میں تو ان کی اصل زبانیں مٹ جانے کے سبب سے بے شمار تحریفیں ترجموں کی راہ سے داخل ہو گئیں، جن کا سراغ اب ناممکن ہے، لیکن قرآن کی اصل زبان محفوظ ہے اور قیامت تک محفوظ رہے گی۔ اس وجہ سے ترجموں اور تفسیروں کی راہ سے اُس میں کسی باطل کے گھنے کا امکان نہیں ہے۔ اگر اُس میں کسی باطل کو گھسانے کی کوشش کی جائے گی تو اہل علم اصل پر پر کھ کر اُس کو چھانٹ کر الگ کر سکتے ہیں۔“ (تدبر قرآن ۷/۱۱۲)

تیسرا اعتراض یہ ہے کہ مذہب جس خدا کو ماننے کی دعوت دیتا ہے، اُس کے رویے نہیات ظالمانہ ہیں۔ وہ پچھوں تک کو بیماریوں اور تلکیفیوں سے رلا رلا کر مارڈا تاہے، لاکھوں اور کروڑوں جانوروں کو روزانہ انسانوں سے ذبح کر لانا اور دوسرے جانوروں سے پھڑ دلاتا ہے، وہ کسی قاتل اور ظالم کا ہاتھ نہیں کپڑتا، بلکہ انھیں ظلم وعد و ان

کے موقع فراہم کرتا ہے، بے شمار مخلوقاتِ محض اس لیے پیدا کرتا ہے کہ انسان انھیں سدھائیں اور اپنا حکوم بنائیں اور ان کی ایک ایک چیز کو اپنے کام میں لائیں، یہاں تک کہ خود انسانوں کو انسانوں کے خلاف قتل و قتال کی ترغیب دیتا اور اس پر اجر کے وعدے کرتا ہے۔ پھر یہی نہیں، اس کی بنائی ہوئی یہ دنیا بھی ہر لحاظ سے کامل نہیں ہے۔ اس میں زلزلے ہیں، بجلیاں ہیں، قحط ہیں، آلام ہیں، اور یہی نہیں، بعض جگہ نقص بھی بتائے جاسکتے ہیں۔ اس کے بعد کیسے مانا جائے کہ وہ کوئی رحمٰن و رحیم اور علیم و حکیم ہستی ہے، جس کا ذہن لا محمد و لا قدرت بے پایا ہے؟

اس اعتراض کا جواب قرآن نے یہ دیا ہے کہ خدا کی صفات کمال اور صفاتِ جلال و جمال کا ظہور جس دنیا میں اصلاح ہونا ہے، وہ ابھی پرده غیب میں ہے اور انسان کو اُسی دنیا کے لیے پیدا کیا گیا ہے۔ اس وقت جو عظیم کائنات اور اس کی اربوں کہکشاں نیں، بہ ظاہر بے آب و گیاہ اس کے سامنے بکھری ہوئی ہیں، یہ سب اُسی دنیا کا سامان تعمیر ہے اور سامان تعمیر ہی کی طرح بے کراں خلائیں بکھیر دیا گیا ہے۔ قرآن نے فرمایا ہے کہ وہ دن اب زیادہ دور نہیں ہے، جب اسے ایک دوسرے زمین و آسمان میں بدل دیا جائے گا اور سب اللہ واحد و قہار کے سامنے نکل کھڑے ہوں گے۔ اس کے بعد ایک نئی دنیا وجود میں آئے گی، جس کی وسعت پوری کائنات کی وسعت ہو گی۔ وہ خدا کی دنیونت اور رحمت و عنایت کی دنیا ہے۔ ہم جس دنیا میں شعور کی آنکھ کھولتے ہیں، یہ اُسی کی تمہید ہے۔ اسے نہ عدالت کے لیے برپا کیا گیا ہے اور نہ ظہور کمال کے لیے اس کا مقصد محض ابتلاء ہے۔ یہاں تک کہ جن و انس سب عرصہ امتحان میں ہیں۔ ارشاد فرمایا ہے:

الَّذِي خَلَقَ الْمَوْتَ وَالْحَيَاةَ لِيَبْلُوْكُمْ  
أَيُّكُمْ أَحَسَنُ عَمَلاً وَهُوَ الْعَزِيزُ الرَّغُورُ.  
(الملک: ۲۷)

”وہی جس نے موت اور زندگی کو پیدا کیا تاکہ تم کو آزمائے کہ تم میں سے کون بہتر عمل کرنے والا ہے۔ اور وہ زبردست بھی ہے اور در گذر فرمانے والا بھی۔“

چنانچہ اسی کا نتیجہ ہے کہ زندگی موت سے، خوشی غم سے، لذتِ الم سے، اطمینان اضطراب سے، راحت تکلیف سے اور نعمتِ اس دنیا میں کبھی نعمت سے الگ نہیں ہوتی۔ انھیں زوجین کی طرح ایک دوسرے کے ساتھ لگادیا گیا ہے۔ یہ ماضی کے بچھتاوں اور مستقبل کے اندیشوں کی دنیا ہے۔ انسان کو جو کچھ علم و دانش عطا ہوا ہے،

وہ اسی حقیقت کو سمجھنے کے لیے عطا ہوا ہے۔ قرآن کا ارشاد ہے کہ اصل حکمت بھی ہے اور جس نے اسے پالیا، اُس نے درحقیقت خیر کیش کا ایک خزانہ پالیا ہے۔<sup>۸</sup> اس لیے کہ اسی سے انسان اپنے حدود علم کو پہچانتا اور خدا کو مسؤول ٹھیرانے کے بجائے اُس کے سامنے اعتراض عجز کے ساتھ اُس کی اسکیم کو سمجھنے کی کوشش کرتا اور ہر لمحہ دست بے دعا رہتا ہے کہ: ”رَبِّ زِدْنِي عِلْمًا“<sup>۹</sup>، پروردگار، میرا علم زیادہ کر دے۔ علم و فلسفہ کی سب سے بڑی محرومی اسی حکمت سے محرومی ہے۔ خدا پر یہ اعتراض اسی سے پیدا ہوتا اور انسان کو ہمیشہ کے لیے ان ظلمتوں کے حوالے کر دیتا ہے، جن کے آگے پھر کوئی روشنی نہیں ہے۔

چو تھا اعتراض یہ ہے کہ انسان کے زمانہ طفوولیت میں، ہو سکتا ہے کہ اُس کو مذہب کی ضرورت رہی ہو، لیکن اب وہ عاقل و بالغ ہے، اُس نے تجربے، مشاہدے، استقرار اور استنباط پر مبنی اپنے علم اور اپنی سائنس کے ذریعے سے ہر مشکل کو حل کرنے کی کلید دریافت کر لی ہے۔ وہ اپنے گرد و پیش میں پھیلی ہوئی کائنات کو بھی بڑی حد تک سمجھنے لگا ہے، اور اُس نے معاشرے کی تنظیم اور سیاست و معیشت کی ضرورتوں کے لیے بھی نہایت اعلیٰ اقدار پر مبنی سماجی تشکیلات پیدا کر لیں اور ادارے بنالیے ہیں، جن کو دیکھ کر اندازہ کیا جاسکتا ہے کہ انسان کا اپنا علم اُن شرائع کے مقابل میں کتنا بلند و برتر ہے، جن کا قلاuded مذہب کے نام پر صدیوں سے اپنی گردن میں ڈالے ہوئے تھا۔ اس کے بعد کون ہے جو ان شرائع کو کسی بھی درجے میں قبول کرنے کے لیے تیار ہو گا؟

اس اعتراض کے جواب میں عرض ہے کہ اس طرح کا مقابل وہی لوگ کر سکتے ہیں، جو مذہب سے ناواقف محض ہوں۔ اس لیے کہ مذہب کی ہدایت ان میں سے کسی چیز کے لیے کبھی دی ہی نہیں گئی۔ وہ نہ اس لیے نازل کیا گیا ہے کہ انسان کو سائنس کے قوانین سمجھائے، نہ اس لیے کہ اُس کی طبی ضروریات پوری کرے اور نہ اس لیے کہ معاشرے کی تنظیم اور سیاست و معیشت کی ضرورتوں کے لیے اُس کو سماجی تشکیلات پیدا کرنا اور ادارے بنانا سکھائے۔ چنانچہ انسان نے جو کچھ اس دنیا میں آ کر کیا ہے، وہ انسان ہی کو کرنا تھا۔ اُس کے خالق نے اس کے لیے اُسے غیر معمولی قوتیں اور صلاحیتیں دے کر پیدا کیا ہے۔ مذہب کا مقصد انسان کے علم و عمل اور اُس کی انفرادی اور اجتماعی زندگی کا تزکیہ ہے۔ اُس کے مشمولات میں شریعت کی اصطلاح جن چیزوں کے لیے اختیار کی گئی ہے، وہ عبادات ہیں، تطہیر بدن کے احکام ہیں، تطہیر خور و نوش اور تطہیر اخلاق کی ہدایات ہیں، اور یہ سب چیزیں

بھی اصلاً اس دنیا کے لیے نہیں، بلکہ آخرت کے لیے مطلوب ہیں۔ خدا کا فیصلہ ہے کہ اُس کا فردوس انہی لوگوں کے لیے ہے جو اپنا یہ تزکیہ کریں گے۔ اس سے آگے مذہب کو کسی چیز سے کوئی دل چھپی نہیں ہے۔ لہذا خدا کی شریعت کو سمجھنا ہے تو اس کے اس مقصد اور اس نصب العین کے لحاظ سے سمجھا جائے گا۔ اس کی ضرورت کا فیصلہ بھی لازماً اسی لحاظ سے ہو گا اور دنیا کے علوم و فنون میں اُس کا درجہ اور مرتبہ بھی اسی رعایت سے معین کیا جائے گا۔ چنانچہ دیکھیے، فرمایا ہے:

”اُسی نے امیوں کے اندر ایک رسول انہی میں سے اخھایا ہے جو اُس کی آیتیں انہیں سناتا ہے اور اُن کا تزکیہ کرتا ہے، اور اس کے لیے انہیں قانون اور حکمت کی تعلیم دیتا ہے۔ حقیقت یہ ہے کہ اس سے پہلے یہ لوگ کھلی گم را ہی میں تھے۔“

هُوَ الَّذِي بَعَثَ فِي الْأُمَّٰتِ رَسُولًا  
مِّنْهُمْ يَتَّلَوُا عَلَيْهِمْ أَيْتِهِ وَيُبَرِّكُهُمْ  
وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا  
مِنْ قَبْلُ لَفِي ضَلَالٍ مُّبِينٍ۔ (ابجعہ ۲۲: ۶۲)